

ప్రక్క అందాలన. దోచు కొనటానికి

పరుగు పరుగున వస్తున్నాడు సూర్యుడు. పంకిన వరి చేను ఒరిగి

పోయింది. గట్టు మీద అంబిరాజు కూలి

లనుచేలోకి తొంద

రగా వెళ్ళమని

గోల చేస్తున్నాడు.

పాయకు ఐదుగురు

చొప్పున మునుము

పట్టారు కోత కోసి

చేతికి మించిన

పనలు ఓదెలు వేస్తు

న్నారు. రాజనాలు

పంకింది చేను వరి

ఓదెలు గుట్టలు గుట్టలుగా పడిపోతున్నాయి జనం అంతా కోస్తుంటే ఒకే మిషను అనేక కొడవళ్ళతో కోసున్నట్టుగా వుంది. కళ్ళుల కొడవళ్ళతో కోసేటప్పుడు, పనలు పడవేసేటప్పుడు చప్పుళ్ళ వినబడుతున్నాయి, ఎండ చురచుర మంటోంది. మంచు పూర్తిగా విడిపోయింది ఆ సంవత్సరానికి కోతపట్టకుండా అదే మొదటిరోజు బతకమ్మకు నెడునొప్పగా పుండి కాసేపు నిలబడింది. కళ్ళు చికిలించి పైవంక చూసింది. ఆకాశం నోరెప్పుకుని ఆవిలించినట్టుగా వుంది.

గట్టుమీద కూర్చున్న అంబిరాజు 'కొయ్యండి! కొయ్యండి!' అంటూ తొందర చేస్తున్నాడు. బతకమ్మ మళ్ళా వంగింది. ఎక్కడ నల్గొండజిల్లా, ఎక్కడ కృష్ణాజిల్లా. కోతలు కోసుకుని నాలుగు రాళ్ళు వెనక వేసుకుందామని పొలోయంటూ వచ్చారు కూలిలు. ఏమేటి కాయేటి కొత్తగా వుంటుంది. చాలా 'కుశాలు'గా వుంది బతకమ్మ.

'పిన్నామా! ఒక పాట పాడతవా?'

తన పక్కనే మునుము పట్టింది

పిన్నామ.

'ఏం పాటపాడనే బతకమా?'

ఏదో ఒకటి.'

పంట చేలో

గొంతు ఖంగుమం

టూ పాట అందు

కుంది పిన్నామ.

ముందు ఆమెపాడు

తుంటే అందరూ

అందుకుని పాడు

తున్నారు.

'ఏయ్! పాట

లేనా? మునుము సాగే దుందా?'

అంటూ కేక పెట్టాడు గట్టుమీద కామందు.

"బెమిసి బామ్మణ్ణి కోరితే మంగలారం అన్నడంట." కిలకిలా నవ్వింది బతకమ్మ. అక్కనున్నోళ్ళంతా పక పకలాడారు

"ఏమిటా హాస్యాలు" అన్నాడు గట్టు మీద.

"అదేంటి పిన్నామా, గిట్టి కన్ను బుప్పుమంటున్నాడు." మొహం చిట్టిస్తూ అంది బతకమ్మ.

"ఏంటి తెలుతుంది, గట్టు మీదకి గుండిగలు, గుడిగలు కాపీలు తెచ్చుకు తాగుతుంటే పొద్దొడవక ముందొచ్చి, పొద్దోటారాక కోతకొని ఇంటికెత్తే తెలుతుంది అయ్యగారి పని" అంది పిన్నామ గూతి విరుస్తూ.

మధ్యలో తలెత్తి పైకి చూసింది బతకమ్మ ఓట్టులు పంగల కర్రలాగ ఎగురుకుంటూ పోతున్నాయి. పైనుంచి చూస్తున్న సూర్యుడు వాళ్ళ కష్టానికి

బతుకు

కథానిక

అరుణ

తను ఏం సాయం చెయ్యకుండా సోమరిగా కూచున్నందుకు సిగ్గేసి ఎరబడి పోతున్నాడు. సరమనే ఎండకి మధ్య మధ్య గొడుగు పట్టినట్టు తెరలేసిన మబ్బులు కూడా కొడవలి తెగి రక్తం కొల్లలయినట్టు ఎరబడిపోతున్నాయి. ఆకాశం మీద నుంచి గట్టుమీదకు దృష్టి సారించింది బతకమ్మ. అంబిరాజు తన వంకే గుచ్చి గుచ్చి చూస్తున్నాడు. ఒక్కసారి గుండెలు గుబగుబలాడినాయి. చటుక్కున తల తిప్పుకుంది.

“అయినా ఇదేంటి వొళ్ళు తడిమినట్టు అబగా చూస్తన్నాడు సచ్చినోడు పెద్దాళ్ళకి కూడా చిన్న బుద్ధులే, పెండ్లాలున్న సచ్చినోళ్ళకి కూడా ఏం తెగులో” అంటూ గొణుక్కుంది

“ఏంటి బతకమ్మా! నీలో నువ్వే సణిగేసు కుంటున్నావు” అంది పిన్నామ

“ఏం లేదులే” అంటూ మాట తప్పించటం కొనసాగించి “ఏంటా, చిన్నయ్యా! పొద్దుతేలించి పలుకు, పలుకు లేకుండా వున్నవేంటి” అంది పక్కనున్న కుంటెంకన్నతో.

“అదేం పలుకుతాడు, డబ్బు పోయిందే అని అడెడుతుంటు” అంది పిన్నామ బాధగా

“మన చెమట మెతుకులు కత్తెతోడే పెరిగా కొడుకు”. కోపంగా కుంటెంకన్న.

“డోరుకోరా కుంటెంకన్న, బగవంతుడు మన కట్టా రాసి పెట్టిండు” అంది పిన్నామ.

బతకమ్మ ఆలోచన నిన్నటి రోజు మీదకు జాయింది. బెజవాడ స్టేషన్ లో కుంటెంకడి డబ్బు ఎవరో జేబు దొంగ కొట్టెయ్యడం, వాడు పిడవడిము గుర్తు

కొచ్చింది. ఆ తర్వాత ఈ దొంగ వాళ్ళ ముఠాను మాట్లాడుకోవటం, పొలోమంటూ నెత్తి మీద ఈత చాపలు, కిరసనాయి చెక్కతో చేసిన కావడి పెట్టెలు, గోతాం మూటలతో రైలెక్కటం గుర్తుకొచ్చింది.

కోతలకి కూలీలు రావటం మూలంగా రైలు బండిలో మంచి ఒత్తిడిగా వుంది. ఎట్లా గయితేనేం ముఠా అంతా ఒక పెట్టె లోనే ఎక్కారు. ఇసకకేస్తే రాలకుండా వున్నారు జనం. ఒకళ్ళ కొకళ్ళకి మధ్య సందే లేకుండా వుంది. బతకమ్మకి డోపిరాడకుండా వుంది. ఇంతలో ఎవరో కాలు దొక్కినట్టుగా వుంది. మరి ఇంత ఇరుకులో కాళ్ళు తొక్కుకుండా వుంటారా అని సరిపెట్టుకుంది ఇంకా తొక్కినట్టుగా వుంది. కావాలని తొక్కినట్టుగా వుంది. పరకాయించి చూస్తే ఆ తొక్కుతున్న వాడు ఎవడో కాదు, ఈ ముఠాని మాట్లాడుకున్న దొరే ఈ అంబిరాజు సచ్చినోడే తను తలెత్తగానే తన వంక చూసి నవ్వుతున్నాడు దొంగ సచ్చినోడు. ఆ పూళ్ళో దిగారు. అంబిరాజు గారి పెంకుటి చావిడిలో బస ఆ ముఠాకి అంబిరాజు బియ్యం కొలిచాడు అందరికీ. అడవాళ్ళంతా దగ్గరలో వున్న ఓ కొట్టు దగ్గర కెళ్ళారు చిల్లర ఖర్చులు తెచ్చుకోటానికి.

పది పైసలకి మిరబగాయలు యివ్వమంది బతకమ్మ

“ఎదేశం నుంచొచ్చావు” అన్నాడు దుకాణదారు.

“మాది నల్గొండ దొరా” అంది పిన్నామ.

“అట్లా చెప్పు పది పైసలకి మిరబగాయలిచ్చే తలకి మాసినోడెవడు?”

కిలో 16 రూపాయల ముక్కుతుంటే !”

“పదహారు రూపాయలే” అంది బతకమ్మ నోరు వేళ్ళబెట్టి.

సరుకులన్నీ తీసుకుని బయటకొస్తూ “పిన్నామ! మన కాడ కిలో అరు రూపాయలకి కొని మనకే పదహారు రూపాయల కమ్ముతున్నారు” అంది బతకమ్మ.

“మరేంటి. మన కష్టిం అంతా దళారీ సచ్చినోళ్ళు గిట్టతీసి కాదే పెరిగి పోతున్నారు” అంది పిన్నామ.

ఆ రోజు చింతపడు, ఉప్పు, మిరబగాయలు రోట్లో తొక్కుకుని, ఆ తొక్కుతోనే తిన్నారు చల్లయినా లేవు. ఆ రాత్రికి చాచిట్లోనే పడుకున్నారు.

పొద్దున దొరసాని దగ్గర నీళ్ళ లాంటి చల్ల ఓ పది పైసలకి కొనుక్కున్నారు. బూజు పట్టటానికి సిద్ధంగా వున్న పాత చింతకాయ పచ్చడి కొనుక్కున్నారు. సారాకల్లో పెట్టింది దొరసాని. అట్లా ఆలోచిస్తూనే కోత కోస్తోంది బతకమ్మ.

మునుం చివర కొచ్చేశారు. సూర్యుడు పగలల్లా తను కాపున్న గొరెల్ని తోడేళ్ళ మేతకి వదిలేసు న్నట్టుగా దిగులుగా, బాధగా, భారంగా వెళ్ళిపోతున్నాడు. మునుం ముగించి గట్టు ఎక్కబోయి చటుక్కున ఆగిపోయింది బతకమ్మ. ఈ అంబి రాజు దొర కొరుక్కు తినేద్దామని చూస్తున్నాడు. “అయినా అడి వల్ల ఏమవుతుందిలే అబగా చూడటం తప్ప. అసుష్టాలు, ముదసష్టాలు ఈళ్ళకే కలిసొస్తంటే ఎక్కడా ఒళ్ళు తెలీయట లేదు” అనుకుంటూ గట్టుక్కి పక్కగా తప్పుకుని వెళ్ళిపోయింది.

గట్టు మీద నడుస్తున్న అంబిరాజుని

వెనుక నుంచి “చేను ఎంతవరకయిందిరా” అంటూ పిలిచాడు అంబిరాజు స్నేహితుడు చిన్ని. ఏదో పిచ్చాపాటీ మాట్లాడుకుంటున్నారు.

“ఎరా! అంబిరాజూ! ఈ యేడు కూడా ఏమైనా ఛాన్సు తగిలిందటరా” అన్నాడు చిన్ని.

“ఇంకా లేదురా. కాని ఒక ఛాన్సు తగలొచ్చు” అన్నాడు నవ్వుతూ అంబిరాజు.

“ఏదీ చూద్దాం పద పిట్టని, మంచి బిగువుగా వుందా” అన్నాడు కొంటెగా.

“అళ్ళ దగ్గర బిగువు లేకపోతే నీ పెళ్ళాం దగ్గిరా, నా పెళ్ళాం దగ్గిరా ఏముందిరా” అన్నాడు అం రాజు. పకపకా నవ్వుకున్నారు వాళ్ళ హాస్యానికి వాళ్ళే,

‘నా క్కూడా చూపించరాయీ! ఒక్కడివే కొట్టేద్దా వసుకున్నావేమో’ అన్నాడు చిన్ని.

‘దొరక నీయరా ఎదవా ముందు.’ ఏదో పని వున్నట్టు ఇద్దరూ చావిడి దగ్గిరి కెళ్ళారు.

అదుగోరా! ఆ పక్క రోటి దగ్గర.’ ‘అబ్బ ఏం బావుందిరా కజ్జిలాగ నోరూరు తాంది.’

‘మంచి చమత్కారి రోయ్’ అన్నాడు అంబిరాజు.

వరి గడ్డి మంటల్లో అన్నాలు తింటున్నారు కూలి జనం. చలిగాలి కొరుక్కు తింటూ వుంది. ప్రజల కష్టం మీద బతికే పైలా పచ్చీసు ఎదవలాగా చిరునవ్వులు చిందిస్తో వెలిగి పోతున్నాడు చంద్రుడు. దొంగ చూపులూ వాడూనూ. డబ్బు కొట్టేసిన సంగతి గుర్తు కొచ్చిందేమో నీ యమ్మ, నీయాలి అంటున్నాడు కుంటుకన్న. ఊరకుక్కలు

కుయ్యోమని వాటి సొమ్మంతా పోయి నట్లు ఏడుస్తున్నాయి. వెన్నెల చూచి, తెల్లారిందను కున్నాయేమో పిట్టలు కీచు కీచు మంటున్నాయి. పక్కెట్లో ఓముసలిది ఖంగు ఖంగున దగ్గుతోంది.

దొర కొంత మందిని వాళ్ళింటి ఉత్తరపు వైపు వసారాలో పండుకోమన్నాడు, చాపెట్లో ఖాళీ లేకపోతే. బతకమ్మ, కొమరయ్య కుంటెంకడు, వాడి పిల్లలు తల చెడిన పిన్నామ అక్కడి కెళ్ళారు ఈతచాపలు పట్టుకుని. కొంత మంది గోతాల్లో కాళ్ళు దూర్చుకుని పండుకున్నారు. కుంటెంకడు వాడి పిల్లల్ని వరసగా పడకోబెట్టి చిరుగుల దుప్పటి కప్పి పైన పల్లగా గడ్డి పరిచాడు. ఆ పిల్లలకి శల్లిలేదు. అండరూ నిద్రలకి పడ్డారు. కొమరయ్య నెమ్మదిగా బతకమ్మ పక్కకి దొర్లాడు. ఒకే దుప్పటి కింద మాటా పలుకు లేకుండా పండుకున్నారు. వాళ్ళకి వ్రైవసీ ఎక్కడి నుంచి వస్తుంది? పొద్దోయిన తర్వాత కొమరయ్య దొర్లి విడిగా పడుకున్నాడు.

తెల్లవారు ఝాము అవుతా వుంది. ఇంకా కోడి కయ్యలేదు. ఎవరో తన ఎదురు రొమ్మున చెయ్యేసి కుదపటంతో తుళ్ళిపడి కళ్ళు తెరిచింది బతకమ్మ. తన మొగుడు కాడు. ఎవరో ముసుగేసుకుని తన మీదకే వంగి వున్నాడు. ఇంకె వడు ఆ సచ్చినోడే అరవాలి, అరవాలి, నోరు పెగిలి చాపటం లేదు.

గురు పెగుల్చుకుని అమ్మో, దొంగ, దొంగ అని అరిచింది. కొమరయ్య ఒక్క దూకలో లేచి పట్టుకున్నాడు దొంగని. పిన్నామ లేచింది. బతకమ్మ లేచింది. కుంటెంకడు లేచాడు.

ఎగాడిగా చూసిన పిన్నామ చటుక్కున స్పృహ తెలిసిన దానిలాగా 'వొదల దొర' అంది

తనకు తెలియకుండానే కొమరయ్య చేతులు సళ్ళిచ్చినాయి. ఒక్క దూకలో పారిపోయాడు దొంగ.

ఈ ఆరుప్పటికి చాపెట్లో వాళ్ళు లేచి ఆలగోలు బాలగోలుగా అరవటం మొదలెట్టారు. పిల్లలు లేచి ఏడుపు లంకించుకున్నారు. అండరూ "ఏడి దొంగ, ఎటు పోయిండు" అంటూ ఆరాలడగు తన్నారు.

"ఏంలేదు లేరా బతకమ్మ నిద్రల్లో జడుసుకుని అరిచిందనుకుంటు" అన్నాడు కుంటెంకడు. అంతా మళ్ళీ సర్దుకున్నారు. కొంతమంది లేచి వరి గడ్డితో చలిమంట లేసుకుంటున్నారు. పిన్నామ కూడా చలిమంట దగ్గర కెళ్ళింది.

"అప్పా, నువ్వు దగ్గిర్నే వున్నవు గందే ఏం జరిగింది?"

"నాకు మాత్రం ఏ తెలసు" అంది చేతులు మంటకు వెచ్చబెడతూ.

"దొంగే నంటవా, అప్పా, దొంగకి మనకాడ ఏదొరుకదే?"

"దొంగా లేదు, ఏంలేదు. పొద్దుటే అనుంటి మాటలు చెప్పుకంటే పాపం."

"సెగ లేదే పొగ ఎట్టొస్తది" అంది ఇంకో అడకూతురు.

"షన బంగారం మంచిదయితే కంసలయ్యేం చేస్తాడు" మరొకడు.

"అయినా మనకెందుకు. ఏ కట్టని నిప్పుంటే ఆ కట్టే కాలిపోద్ది" అంది పిన్నామ.

ఈ మాటలన్నీ బతకమ్మ వింటూనే వుంది పండుకుని. కొమరయ్య ఊలుకూ, పలుకూ లేకుండా పండు

కోవటం చూసి బతకమ్మ గుండెల్లో చలిమంట లేసినట్టుగా వుంది.

తెల్లారింది. కొరమయ్య తనకో ఒక్క మాట కూడా మాట్లాడలేదు. వసున్నీ మాట పలుకు లేకుండానే కానిచ్చింది.

“ఇదుగో, అణ్ణానికి రా” అంది.

వినిపించుకో నట్టుగా వున్నాడు కొమరయ్య. అన్నం గిన్నెలో పెట్టి మళ్ళీ పిలిచింది. తల వంచుకుని అన్నం ముందు కూర్చుని ఏదో తిన్నాననిపించి లేచిపోయాడు. తన వలక ఒక్కచారి కూడా తలెత్తి చూడలేదు. మనస్సు గిల గిల లాడిపోయింది కళ్ళల్లో నీరు చిమ్మింది అన్నం మూట కట్టుకొని కోతకి బయల్దేరారు. తనతో ఎవరూ అరిడిసి మాట్లాడటం లేదు.

“పిన్నామా” అని పిలిచింది.

“ఏదమ్మా రాశితాలు” అని ముఖం తిప్పకొని మూతి మూడొకరు తిప్పింది.

తను చేసిన తప్పేమిటి? గుండెల్లో బాకు కమ్మినట్టుయ్యింది.

చేను దగ్గరికి వచ్చారు. పంట కాలవ వల్లమాలిన వయ్యారంతో తనని చిన్న చూపు చూపుకుంటూ వెళుకున్నట్టుని పించింది బతకమ్మకి చేలో దిగింది. మామూలుగా కొమరయ్య, పిన్నామ తనపాయ పట్టేవాళ్ళు. వాళ్ళిద్దరూ వేరే పాయల్లోకి వెళ్ళారు తన పాయలో తనకి తోడు కంటేకడు, వాడి పిల్లలు, మూగిరత్తి మిగిలిపోయారు. బతకమ్మకి దుబ్బం ముంచు కొచ్చింది. మిగిలిన పాయల్లో ఎవరేమి మాట్లాడినా తన గురించే అనుకుంటూ వుంది మధ్యాన్నం భోజనాలకి లేస్తారనగా నెమ్మదిగా కదిపాడు కుంటెకడు

“ఏమే పోరి, దొరని నువ్వే

రమ్మన్నవా” అన్నాడు.

ఇందాకటి నుంచీ పనిలో వుంటే దిగులు తగ్గినట్టుగా వుంది. ఎలకడి మాటతో వుండు మీద కారం రాసి నట్టుయ్యింది. ఏడుపు ముంచుకొచ్చింది. ఏడిస్తే కలుసయి పోతానని బిక్కగా “నేనెందుకు రమ్మంటువు?” అంది.

“నువ్వు అనుమంటి దానివి కాదనుకో”

బతకమ్మకి కళ్ళల్లో నీళ్ళు గిరున తిరిగినయ్ కళ్ళు సకే కొడవల వేలుకి తగిలి తెగింది. కళ్ళ నీళ్ళతోవాటు రక్తం కూడా చిమ్మింది.

అందరూ అనా లకి లేచారు. పెద్ద కాలవ గట్టు మీద బెడలేక కాలవలోకి విసిరేస్తున్నాడు కొమరయ్య.

“ఇదుగో అన్నం తిందువురా” అంది బతకమ్మ.

“నాకొద్దు”

“ఏం, అన్న మీన అలిగితే ఏమొస్తది, నా మీద కోపంతో?”

“నీ మీద నాకెందుకు కోపం? నువ్వు ఎంతకైతా తెగిందానివి!”

బతకమ్మ సమాధానం చెప్పాలా. కళ్ళు మనసులోని బాధని పట్టలేక కన్నీరుగా బుగ్గల మీద జారిపోతున్నాయి.

“ఎందుకా ఏడుపు? చేసేయన్నీ ఎదవ పనులు. ఎందుకా బతుకు బతక్క పోతేనే, ఛీ” తప్పుక్కున ఊరాడు.

“నే నెసుమంటిదాన్నో ఇన్ని రోజులు కాపరం చేసినా తెలియలేవా? పోస్తే అన్నానికి రా” అంది చెయ్యి పట్టుకుంటూ,

“ఛీ, నన్ను అంటుకోబాకు” అంటూ పురుగుని విదిలించినట్టు విదిలించి లేచి వెళ్ళిపోయాడు.

మోకాళ్ళ మధ్య తలదూర్చి కూర్చుంది.

“అక్కా, అందరూ ఎళతున్నారు. లే” అంది వెంకన్న కూతురు.

“అక్కా నువ్వు బావ అన్నం తిన లేదు కదూ!”

బతకమ్మ మాట్లాడకుండా లేచి పాయలో నిలబడింది.

* * *
కాలవ గట్టుమీద గొడ్డకాడ బుడ్డోడి కేకలకి జనమంతా గట్టెక్కారు. అప్పటికే మునుగుతూ తేలూతూ వున్న బతకమ్మని కాలువలోంచి ఒడ్డుకు లాక్కువచ్చారు. బాగా నీళ్ళు తాగి స్పృహ తప్పిపోయింది.

“ఎంత పని చేశావు బతకమ్మా” అంటూ విడుస్తోంది పిన్నామ.

డాక్టరు దగ్గరికి చేతుల మీద వేసు కెళ్ళారు. డాక్టరు బతకమ్మని చూసి నీళ్ళు కక్కించి, ఇంజెక్షన్ చేసాడు. గదిలో బల్లమీద పడుకొబెట్టారు.

“ఏం ఫరవాలేదు. ఇంకో అర గంటకి తేరుకుంటుంది” అన్నాడు డాక్టరు గారు.

డబ్బు లివ్వబోయిన కొమరయ్యతో “ఎప్పుడే, అంబిరాజుగారి పొలంలో పని చేసే వాళ్ళేగా, ఆయనే ఇస్తారు” అని మరోమాటకు ఆవకాశం ఇవ్వకుండా వెళ్ళిపోయారు.

బతకమ్మకు స్పృహ వచ్చింది. “ఎందుకే బతకా, ఆసుమంటి పని చేశావు? నేనెం అయిపోవాలే.” కొమరయ్య కళ్ళ వెంట నీరు.

“నన్నెందుకు బతికించినవు, చావ నియ్యకుండా. ఎందుకు నా బతుకు, చస్తే పోయేది,” అంటూ ఏడ్చింది. బతకమ్మ

“గట్టనొద్దు బతకమ్మ నువ్వు బతకాలే, నువ్వు బతుకు బతకమ్మా!” అంటూ బతకమ్మను చుట్టేసి బావురు మన్నాడు కొమరయ్య. చుట్టూ వున్న అందరూ ఏడిచారు. అందరి మనస్సు లోని బరువు, నైవ్యము వదిలిపోయి నట్టయింది.

ఆ రాత్రి పడక కుర్చీలో చుట్టకాల్పు కుంటూ కూర్చున్న అంబిరాజు దగ్గ రకి కుంటాడు, పిన్నమ వచ్చారు.

“దొరా”

“ఏంజిలా వచ్చారు? ఆ ఆమ్మాయి ఒంట్లో ఎట్లా వుంది?”

‘మేం ఈ పూరు నుంచి ఎల్లి పోతాం దొరా.’

‘ఏం ఎందుకని? మధ్యలో కోత ఆపితే ఎట్లా?’

“ఏందో దొరా! మా పిల్ల చూస్తే గిట్టాలింది. ఇంక ఉండ బుద్ధి కావ టంలే, కూలి ఇచ్చేస్తే” అంది పిన్నామ.

“సరే, మీ యిష్టం” అంటూ కూలి లెక్క జాబి సుప్రాగా యిచ్చేసాడు.

తనని రాత్రి పీళ్ళెల్లరూ గుర్తు పటా రన్న సంగతి అంబి రాజుకు తెలుసు తెల్లారి కోడి కుయ్యక ముందే అంబి రాజు చాపిట్లో కెళ్ళాడు. చావిడి శూన్యంగా వుంది.

గమనిక

‘ఆభ్యుదయ’ డిబ్రవరి సంచిక 17 - 18 పుటలలోని ‘బరతంలో భగవద్గీత ఎందుకు లేనట్లు?’ అన్న వ్యాస రచయిత, శ్రీ పై. సి. వి. రెడ్డి. పాఠపాటన వ్యాసకర్త పేరు చేర్చునంటే కుచిలిస్తున్నాము. (సం.)